

12. தலைப்பு 12 – தேசிய கல்வி ஆணைக்குழு

12.1 கணக்காய்வின் நோக்கெல்லை

தேசிய கல்வி ஆணைக்குழுவின் 2013 திசெம்பர் 31 இல் முடிவடைந்த ஆண்டிற்கான நிதி அறிக்கைகள், இணக்கக் கூற்றுக்கள், ஏடுகள், பதிவேடுகள் மற்றும் ஏனைய அறிக்கைகள் என்பவற்றை உள்ளடக்கிய ஒதுக்கீட்டுக் கணக்கு இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் கீழ் கணக்காய்வு செய்யப்பட்டன. மீளாய்வாண்டிற்கான முகாமைத்துவக் கணக்காய்வு அறிக்கை 2014 ஆகஸ்ட் 11 ஆந் திகதி ஆணைக்குழுவின் தலைவருக்கு வழங்கப்பட்டது. கணக்குகள் மற்றும் இணக்கக் கூற்றுக்கள் தொடர்பான கணக்காய்வு அவதானிப்புக்கள், கருத்துரைகள், காண்புகள் என்பன கணக்காய்விற்காகச் சமர்ப்பிக்கப்பட்ட கணக்குகள் மற்றும் இணக்கக் கூற்றுக்கள் தொடர்பான மீளாய்வு, கொடுக்கல் வாங்கல் மாதிரிகள் மீதான தெரிவுச் செவ்வை பார்த்தல் என்பவற்றின் அடிப்படையில் எழுந்தனவேயாகும். அம் மீளாய்வினதும் செவ்வைபார்த்தலினதும் நோக்கெல்லை, பரப்பு என்பன எனக்கு கிடைக்கப்பெற்றுள்ள பதவியணியினர், ஏனைய வளங்கள், காலம் என்பவற்றின் வரையறைக்குட்பட்டு இயலுமான அளவில் விரிவானதோர் கணக்காய்வினை மேற்கொள்ளக் கூடிய வகையில் தயாரிக்கப்பட்டதாகும்.

12.2 கணக்குகள் மற்றும் இணக்கக் கூற்றுக்கள் தொடர்பாக பிரதான கணக்கீட்டு உத்தியோகத்தரின் பொறுப்புக்கள்

ஒதுக்கீட்டுக் கணக்கு மற்றும் இணக்கக் கூற்றினை இலங்கை சனநாயக சோசலிசக் குடியரசு அரசியலமைப்பின் 148, 149, 150 மற்றும் 152 ஆம் உறுப்புரைகள், ஏனைய நியதிச்சட்ட ஏற்பாடுகள், பொது நிதி மற்றும் நிர்வாக ஒழுங்குவிதிகள் என்பவற்றிற்கு இணங்க பேணுதல், தயாரித்தல், நியாயமாகச் சமர்ப்பித்தல் என்பன பிரதம கணக்கீட்டு உத்தியோகத்தரின் பொறுப்பாகும். மோசடிகள் அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட கணக்குகளையும் இணக்கக் கூற்றுக்களையும் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளைத் திட்டமிடல், அமுலாக்குதல், செயற்படுத்துதல் என்பன இந்த பொறுப்பில் உள்ளடங்குகின்றன.

12.3 கணக்காய்வு அவதானிப்புகள்

2013 திசம்பர் 31 இல் முடிவடைந்த ஆண்டிற்கான நிதி அறிக்கைகள் மற்றும் ஏடுகளின் பிரகாரம் தேசிய கல்வி ஆணைக்குழுவின் ஒதுக்கீட்டுக் கணக்கும் இணக்கக் கூற்றும் இவ்வறிக்கையின் (அ) தொடக்கம் (இ) வரையான பொது அவதானிப்புகள் மற்றும் 12.4 இலிருந்து 12.9 வரையான பந்திகளில் குறிப்பிடப்பட்ட பிரதான கணக்காய்வு அவதானிப்புகளைத் தவிர்த்து திருப்திகரமாகத் தயாரிக்கப்பட்டுள்ளன என்பது அவதானிக்கப்பட்டது.

(அ) பதிவேடுகள் மற்றும் புத்தகங்களைப் பேணாமை

தேசிய கல்வி ஆணைக்குழுவினால் பின்வரும் பதிவேடுகள் முறையாகவும் நாளதுவரையாகவும் பேணப்பட்டிருக்கவில்லை.

பதிவேட்டின் வகை

தொடர்புடைய பிரமாணம்

நிலையான சொத்துக்கள் பதிவேடு

1978 நவம்பர் 19 ஆந் திகதிய 842 ஆம் இலக்க திறைசேரிச் சுற்றறிக்கை

கனணித் துணைச் சாதனங்கள் மற்றும் மென்பாகங்கள் பதிவேடு

2002 நவம்பர் 28 ஆந் திகதிய ஐஏஐ/2002/02 ஆம் இலக்க திறைசேரிச் சுற்றறிக்கை

(ஆ) பாதீட்டு முரண்

பின்வரும் முரண்கள் கண்டறியப்பட்டன.

- (i) 01 செலவின விடயத்திற்காக ஏற்பாடு செய்யப்பட்டிருந்த ரூபா 50,000 தேறிய நிதி ஏற்பாடு முழுவதும் சேமிக்கப்பட்டிருந்தது.
- (ii) 05 செலவின விடயங்களுக்காக மிகையான ஏற்பாடு ஒதுக்கப்பட்டமை மற்றும் திட்டமிடப்பட்ட செயற்பாடுகள் செயற்படுத்தப்படாமை போன்ற காரணத்தினால் நிதிஏற்பாடு பயன்படுத்தப்பட்டதை அடுத்து ரூபா 1,430,894 தொகையான சேமிப்பு அச் செலவின விடயங்களுக்குரிய

தேறிய ஏற்பாட்டின் 14 சதவீதம் தொடக்கம் 69 சதவீதம் வரையிலான வீச்சில் காணப்பட்டது.

(இ) கட்டுநிதிக் கணக்கு

கட்டுநிதிக் கணக்கில் பின்வரும் குறைபாடுகள் கண்டறியப்பட்டன.

- (i) நிதிப் பிரமாணம் 371 இன் பிரகாரம் ஒரு நிறைவேற்று உத்தியோகத்தருக்கு ஒரு தடவை வழங்கப்படக்கூடிய ஆகக் கூடிய குறித்த பணிக்கான உபகட்டுநிதி திறைசேரி அங்கீகாரத்தில் ரூபா 50,000 வரை அதிகரித்திருந்த போதிலும் அவ் எல்லையும் மிகைத்து 04 உத்தியோகத்தர்களுக்கு 16 சந்தர்ப்பங்களின் போது ரூபா 50,000 முதல் ரூபா 130,000 இற்கு இடைப்பட்ட ரூபா 998,500 கூட்டுத்தொகையான குறித்த பணிக்கான உபகட்டுநிதி வழங்கப்பட்டிருந்தது.
- (ii) ஆணைக்குழுவின் கூட்டங்கள் மற்றும் செயலமர்வுகளுக்காக மீளாய்வாண்டில் 21 சந்தர்ப்பங்களின் போது வழங்கப்பட்ட ரூபா 638,000 கூட்டுத்தொகையான முற்பணத்தில் ரூபா 239,000 தொகை அதாவது 37 சதவீதம் பயன்படுத்தப்படாது மீளளிக்கப்பட்டிருந்தது. இவ்வாறே முற்பணம் வழங்கப்பட்டிருந்த செயற்பாடுகளுக்கு மாறாக செலவினங்கள் மேற்கொள்ளப்பட்டிருந்தமையும், மதிப்பீடுகள் சமர்ப்பிக்கப்படாது முற்பணம் வழங்கப்பட்டிருந்தமையும், ஒரே பணிக்காகப் பெறப்பட்ட முற்பணம் தீர்க்கப்படுவதற்கு மேலும் முற்பணம் வழங்கப்பட்டிருந்தது.

12.4 நல்லாளுகையும் கணக்களிப்பொறுப்பும்

12.4.1 வருடாந்த செயல்நடவடிக்கைத் திட்டம்

2013 ஆம் ஆண்டிற்காகத் தயாரிக்கப்பட்டிருந்த செயல்நடவடிக்கைத் திட்டம் தேசிய கல்வி ஆணைக்குழுவினால் அங்கீகரிக்கப்பட்டிராததுடன் அத் திட்டத்தில் குறித்த செயற்பாடுகள் மேற்கொள்ளப்பட வேண்டிய காலம் அல்லது காலப்பகுதியும், மதிப்பிடப்பட்ட கிரயம் மற்றும் ஒவ்வொரு செயற்பாடுகளுக்கான பொறுப்புவாய்ந்த உத்தியோகத்தர்களும் குறிப்பிடப்பட்டிருக்கவில்லை.

12.4.2 வருடாந்த கொள்வனவுத் திட்டம்

மீளாய்வாண்டிற்காக ரூபா 850,000 தொகையான மூலதன சொத்துக் கையேற்கப்படுவதற்காக கொள்வனவுத் திட்டம் ஒன்று தயாரிக்கப்பட்டிருந்தது. அத் திட்டத்தில் குறிப்பிடப்பட்டிராத ரூபா 805,256 கூட்டுத்தொகை செலவில் பொருட்கள் கொள்வனவு செய்யப்பட்டிருந்த போதிலும் அரசாங்க கொள்வனவு வழிகாட்டல் கோவையின் 4.2.1 (உ) வழிகாட்டலின் பிரகாரம் கொள்வனவுத் திட்டம் நாளதுவரையாக்கப்பட்டிருக்கவில்லை.

12.4.3 உள்ளகக் கணக்காய்வு

உள்ளகக் கணக்காய்வொன்று செயற்படுத்தப்பட்டிருக்கவில்லை.

12.4.4 கணக்காய்வு மற்றும் முகாமைத்துவக் குழு செயற்படுத்தல்

கணக்காய்வு மற்றும் முகாமைத்துவக் குழு செயற்படுத்தப்பட்டிருக்கவில்லை.

12.5 சொத்து முகாமைத்துவம்

வருடாந்த பொருள் மெய்மையாய்வு நடாத்தல்

2013 ஆம் ஆண்டிற்குரிய மெய்மையாய்வுச் சபை அறிக்கைகளின் மூலம் காண்பிக்கப்பட்ட பயன்படுத்தப்பட முடியாத பொருட்கள் தொடர்பாக நிதிப் பிரமாணத்தின் படி நடவடிக்கை எடுக்கப்பட்டிருக்கவில்லை.

12.6 இணங்காமைகள்

சட்டங்கள், விதிகள், பிரமாணங்கள் முதலியவற்றுடன் இணங்காமை

தெரிவுக் கணக்காய்வுப் பரிசோதனையின் போது அவதானிக்கப்பட்ட சட்டங்கள், விதிகள் மற்றும் பிரமாண ஏற்பாடுகளுக்கு இணங்காத சந்தர்ப்பங்கள் விபரிக்கப்பட்டு கீழே காண்பிக்கப்பட்டுள்ளன.

சட்டங்கள், விதிகள் மற்றும் பிரமாணங்களுடனான தொடர்பு	பெறுமதி ரூபா	இணங்காமைகள்
இலங்கை சனநாயக சோசலிசக் குடியரசின் நிதிப் பிரமாணம்		
(அ) நிதிப் பிரமாணம் 138 மற்றும் 245(i)	176,536 08	கொடுப்பனவு உறுதிச்சீட்டுக்களினால் மேற்கொள்ளப்பட்ட கொடுப்பனவுகள் உறுதிப்படுத்தப்பட்டிருக்கவில்லை.
(ஆ) நிதிப் பிரமாணம் 753(1) (2)	-	பொருட்கள் பெறப்படுகையிலும் வழங்கப்படுகையிலும் பொருட் பெறுவனவுக் கட்டளைகள் மற்றும் விநியோகக் கட்டளைகள் பயன்படுத்தப்பட்டிருக்கவில்லை.

12.7 செயலாற்றல்

2013 ஆம் ஆண்டின் செயல் நடவடிக்கைத் திட்டத்தின் படி ஆணைக்குழுவின் செயல்முன்னேற்றம் தொடர்பான அவதானிப்புகள் பின்வருமாறாகும்.

(அ) மேற்கொள்ளப்படாத பணிகள்

மீளாய்வாண்டில் போது நிறைவேற்றுவதற்குத் திட்டமிடப்பட்ட பின்வரும் செயற்பாடுகள் மேற்கொள்ளப்பட்டிருக்கவில்லை.

- துணைச் செயற்பாடு 1 – அபிவிருத்திப் பொறிக்காக சேவை ஆலோசகருடாக பாடசாலைகளிலிருந்து தகவல்கள் சேகரித்தல். (Develop mechanism for collecting information from school system through in service Advisers)
- துணைச் செயற்பாடு 3 – தேசிய பல்கலைக்கழகங்களை அபிவிருத்தி செய்வதற்காக கொள்கைத் திட்டம் தயாரித்தல். (preparation of policy proposals for development of national universities)

- (iii) துணைச் செயற்பாடு 5 – பல்வேறு நாடுகளில் ஆரம்ப பாடத்திட்டம் மற்றும் ஆரம்ப கல்வி நோக்கத்தின் படி திட்ட அறிக்கை தயாரித்தல். (preparation of comparison report on primary curriculum and primary education objectives in various countries).

(ஆ) போதியளவில் நிறைவேற்றப்படாத செயற்பாடுகள்

மீளாய்வாண்டின் போது நிறைவேற்றுவதற்குத் திட்டமிடப்பட்ட பின்வரும் செயற்பாடுகள் போதியளவில் மேற்கொள்ளப்பட்டிருக்கவில்லை.

- (i) துணைச் செயற்பாடு 2 – சிறிய பாடசாலை அபிவிருத்திக்காக கொள்கைத் திட்டம் தயாரித்தல். (preparation of policy proposals and strategy for development of small schools) 2012 ஆம் ஆண்டிலிருந்து செயற்படும் இச் செயற்திட்டத்தின் 09 மாகாணங்களிலிருந்தும் தேர்ந்தெடுக்கப்பட்ட பாடசாலைகளிலிருந்து தகவல் சேகரிக்கப்பட்டு சிறிய பாடசாலைகளை அபிவிருத்தி செய்வதற்கான கொள்கைத் திட்டமொன்றைத் தயாரிப்பதற்கு திட்டமிடப்பட்டிருந்த போதிலும் மேல் மாகாண பாடசாலைகளிலிருந்து தகவல் சேகரிக்கப்பட்டமை தவிர வேறு செயற்பணிகள் எதுவும் மேற்கொள்ளப்பட்டிருக்கவில்லை.
- (ii) துணைச் செயற்பாடு 4 – கல்வி முறைமை, அலுவலகத்தில் சிங்கள மொழிப் பயன்பாட்டிற்காக தொடர்பாடல் மற்றும் அச்சீட்டு ஊடக நியமங்களை தயாரித்தல் (preparation of standards communication and the printed media for Sinhala language usage in education system, official) உரிய தரப்பினரிடமிருந்து தகவல்கள் சேகரித்து, அறிக்கை தயாரிக்கப்பட்டு தேர்ந்தெடுக்கப்பட்ட பாடசாலைகளுக்கு பகிர்ந்தளிக்கப்பட்டு, கருத்துக்கள் ஆராயப்பட்டு கொள்கைத் தீர்மானங்கள் தயாரிக்கப்படுவதற்குத் திட்டமிடப்பட்டிருந்த போதிலும் சிங்கள மொழிப் பயன்பாடு மற்றும் தரமாக்கல் தொடர்பான கலந்துரையாடல் இரு தடவைகள் நடாத்தப்பட்டமை தவிர வேறு செயற்பாடுகள் மேற்கொள்ளப்பட்டிருக்கவில்லை.

12.8 முறையற்ற கொடுக்கல் வாங்கல்கள்

ஆணைக்குழுவால் ஏற்படுத்தப்பட்டிருந்த சில கொடுக்கல் வாங்கல்கள் முறையற்றவையாகக் காணப்பட்டன. தெரிவுப் பரிசோதனையின் போது அவதானிக்கப்பட்ட சந்தர்ப்பங்கள் கீழே காண்பிக்கப்பட்டுள்ளன.

(அ) 08 வகைகளுக்குரிய ரூபா 335,450 கூட்டுத்தொகையான அலுவலக உபகரணங்கள் கொள்வனவு செய்யப்பட்டிருந்தன. அரசாங்கக் கொள்வனவு வழிகாட்டிக் கோவையின் 9.8 (ஈ) இற்கு மாறாக மாதிரிகள் பெற்றுக்கொள்ளப்படாது வழங்குனர்கள் தேர்ந்தெடுக்கப்பட்டு அக் கொள்வனவுகள் மேற்கொள்ளப்பட்டிருந்தன.

(ஆ) அவசர தேவைப்பாட்டைக் கருத்திற்கொண்டு கொள்வனவுக் குழு அங்கீகரிக்கப்படும் தொழிநுட்ப மதிப்பீட்டுக் குழுவின் பரிந்துரையின்றியும் ரூபா 386,500 பெறுமதியான 03 மடி கணிகளும் 05 எம்எஸ் விண்டொஸ் ஓபிஸ் பகேஜ் கொள்வனவு செய்யப்பட்டிருந்தன.

12.9 மனிதவள முகாமைத்துவம்

(அ) அங்கீகரிக்கப்பட்ட பதவியணியினரும் உள்ளபடியான பதவியணியினரும்

2013 திசம்பர் 31 இல் உள்ளவாறான அங்கீகரிக்கப்பட்ட பதவியணியினர் மற்றும் உள்ளபடியான பதவியணியினர் தொடர்பான நிலைமை பின்வருமாறு இருந்தது.

ஊழியர் வகை	அங்கீகரிக்கப்பட்ட பதவியணியினர்	உள்ளபடியான பதவியணியினர்	வெற்றிடங்களின் எண்ணிக்கை
(i) சிரேஷ்ட நிலை	03	03	-
(ii) மூன்றாம் நிலை	11	04	07
(iii) இரண்டாம் நிலை	10	09	01
(iv) ஆரம்ப நிலை	12	12	-
மொத்தம்	36	28	08
	=====	=====	=====

மீளாய்வாண்டின் இறுதி வரையிலும் நிலவிய 08 வெற்றிடங்களை நிரப்புவதற்கு தவறியிருந்தது.